

उपसंचालक (गट-अ), भूजल सर्वेक्षण
आणि विकास यंत्रणा या पदी
नामनिर्देशनाने नियुक्ती देण्याबाबत.

महाराष्ट्र शासन
पाणी पुरवठा व स्वच्छता विभाग
शासन आदेश क्रमांक: आपना ४५११/प्र.क्र.१८/पापु-१५
७ वा मजला, गो.ते.रुग्णालय संकुल
मंत्रालय, मंबई ४००००१
तारीख: ८ डिसेंबर, २०१५

वाचा - महाराष्ट्र लोकसेवा आयोगाचे पत्र क्र. १७७९ (१)/४५/पंधरा, दिनांक २७ ऑक्टोबर, २०१४

शासन आदेश-

महाराष्ट्र लोकसेवा आयोगाने भूजल सर्वेक्षण आणि विकास यंत्रणेतील उपसंचालक (गट-अ) या पदावर नामनिर्देशनाने नियुक्ती करण्यासाठी केलेल्या शिफारशीनुसार खालील तक्त्यात नमूद उमेदवारांची भूजल सर्वेक्षण आणि विकास यंत्रणेमध्ये वेतन बँड रु.१५६००-३९१००, ग्रेड वेतन रु. ६६००/- अधिक त्यावर नियमानुसार मिळणारे महागाई व इतर भत्ते या वेतनश्रेणीत, ते ज्या दिनांकापासून पदभार स्विकारतील, त्या दिनांकापासून उपसंचालक, भूजल सर्वेक्षण आणि विकास यंत्रणा या पदावर दोन वर्षांच्या परिविक्षा कालावधीसाठी परिच्छेद क्र.२ मध्ये नमूद अटी व शर्तीच्या अधीन राहून नेमणूक करण्यात येत आहे.

अ.क्र.	गुणवत्ता क्र.	उमेदवारांचे नाव	वर्गवारी	शेरा
१	२	श्री. पंचमलाल लक्ष्मण साळवे	अ.जा.	अनुसूचित जातीसाठी राखीव असलेल्या एका पदासाठी

२. अटी व शर्ती खालीलप्रमाणे राहतील.

१) सदर उमेदवाराची भूजल सर्वेक्षण व विकास यंत्रणेमध्ये वेतन बँड रु.१५६००-३९१००, ग्रेड वेतन रु. ६६००/- अधिक त्यावर नियमानुसार मिळणारे महागाई व इतर भत्ते या वेतनश्रेणीत ते ज्या दिनांकापासून पदभार स्विकारतील, त्या दिनांकापासून दोन वर्षांच्या परिविक्षा कालावधीसाठी नेमणूक करण्यात येत आहे.

२) सदर उमेदवारांने आदेशाच्या दिनांकापासून १ महिन्याच्या (३० दिवस) आत पदभार स्विकारावा.

३) सदर उमेदवार विहित मुदतीत कामावर रुजू न झाल्यास संचालक, भूजल सर्वेक्षण व विकास यंत्रणा, पुणे यांनी शासनाकडे उचित कार्यवाहीसाठी अहवाल पाठवावा.

४) सदर उमेदवाराने पदग्रहण प्रतिवेदन संचालक, भूजल सर्वेक्षण व विकास यंत्रणा, पुणे यांच्या मार्फत सादर करावे.

५) सदर उमेदवारास त्याच्या जात प्रमाणपत्राची वैधता तपासण्याच्या अधिन राहून तात्पुरती नियुक्ती देण्यात येत आहे. नियुक्ती आदेश प्राप्त झाल्यानंतर सदर उमेदवाराने नियुक्ती आदेशाच्या दिनांकापासून सहा महिन्यांच्या आत आपल्या जात प्रमाणपत्राची वैधता संबंधित जात पाडताळणी समितीकडून करून घ्यावी. उमेदवाराने नियुक्ती स्विकारताच जातवैधता तपासणी करण्यासाठी प्रस्ताव संबंधित जात पाडताळणी समितीकडे सादर करावा व जात पाडताळणी समितीने दिलेल्या पोच पावतीची सांक्षांतिक प्रत सादर करावी

६) सदर उमेदवारास परिविक्षा कालावधीमध्ये पहिल्या वर्षानंतर वेतनवाढ देण्यात यावी आणि त्यापुढील वेतनवाढ परिविक्षा कालावधी समाधानकारकरित्या पूर्ण केल्यावर देण्यात यावी.

७) सदर उमेदवारास विहित विभागीय परीक्षा उत्तीर्ण व्हावी लागेल. तसेच, ते अगोदरच विभागीय परीक्षा उत्तीर्ण झाले नसतील किंवा त्यांना त्या परीक्षेतून सूट मिळाली नसेल तर विहित नियमानुसार विभागीय परीक्षा, मराठी व हिंदी भाषा परीक्षाही उत्तीर्ण व्हावी लागेल.

८) सदर उमेदवाराने कामाचा अपेक्षित दर्जा न राखल्यास आणि विहित विभागीय परीक्षा परिविक्षा कालावधीमध्ये उत्तीर्ण न केल्यास आणि अशा तऱ्हेने त्यांचे काम किंवा वर्तणूक अयोग्य किंवा अनुरूप आढळल्यास ते सेवेतून कमी करण्यास पात्र ठरतील.

९) सदर उमेदवारास राजीनामा द्यावयाचा असेल तर त्याने शासनाला कमीत कमी एक महिन्याची पूर्वसूचना दिली पाहिजे. त्यास सेवेतून कमी करावयाचे झाल्यास शासनही एक महिन्याची पूर्वसूचना देईल. तथापी, त्यास सेवेच्या काळामध्ये गैरवर्तन व सेवेच्या शर्तीचा भंग झाला तर अशी पूर्वसूचना न देता त्यांना कामावरून कमी करण्यात येईल. पूर्वसूचनेचा एक महिन्याचा कालावधी शासन वेळोवेळी जे बदल करील त्या बदलांना अधीन राहून ठरविण्यात येईल.

१०) सदर उमेदवाराचा परिविक्षा कालावधी संपल्यानंतर संचालक, भूजल सर्वेक्षण व विकास यंत्रणा, पुणे यांनी शासन परिपत्रक, सामान्य प्रशासन विभाग क्र. एमआरव्ही १०६२/डी, दिनांक २६/४/१९६२ मध्ये विहित केलेल्या नमून्यात त्याच्या कामाबाबतचा खास अहवाल (दोन प्रतीत) शासनाकडे पाठवावा.

११) श्री. पंचमलाल लक्ष्मण साळवे यांची नियुक्ती केस क्र. १८३६/२०१३ यावर मुख्य न्याय दंडाधिकारी, औरंगाबाद यांच्या व याचिका क्र. ७४६/२०१४ वर मा. उच्च न्यायालय, औरंगाबाद खंडपीठ तसेच मा. महाराष्ट्र प्रशासकीय न्यायाधिकरण, मुंबई येथे दाखल झालेल्या मुळ अर्ज क्र.

१६९/२०१२ व श्री. साळवे यांनी मा.महाराष्ट्र प्रशासकीय न्यायाधिकरण औरंगाबाद येथे दाखल केलेल्या मूळ अर्ज क्र. ४१४/२०१४ यांच्या अंतीम आदेशाच्या अधीन राहून करण्यात येत आहे.

३. प्रस्तुत प्रकरणी महाराष्ट्र लोकसेवा आयोग पुरस्कृत सदर उमेदवारास उक्त परिच्छेदात नमूद अटी व शर्तीच्या अधीन राहून खालीलप्रमाणे नियुक्ती/पदस्थापना देण्यात येत आहे.

अ.क्र.	गुणवत्ता क्र.	उमेदवाराचे नाव	पदस्थापनेचे कार्यालय
१	२	श्री.पंचमलाल लक्ष्मण साळवे	उपसंचालक, भू.स.वि.यं., औरंगाबाद विभाग, औरंगाबाद

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२०८१०३४५१८२२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(महेश भ. सावंत)

उप सचिव, महाराष्ट्र शासन

प्रति,

- १) संचालक, भूजल सर्वेक्षण आणि विकास यंत्रणा, भूजल भवन, शिवाजी नगर, पुणे
- २) महालेखाकार महाराष्ट्र-१/२, मुंबई/नागपूर (लेखापरीक्षण /लेखा व अनुज्ञेयता)
- ३) *सचिव, महाराष्ट्र लोकसेवा आयोग मुंबई (पत्राने)
- ४) उपसंचालक, भूजल सर्वेक्षण व विकास यंत्रणा, (सर्व)
- ५) जिल्हा कोषागार अधिकारी, नाशिक
- ६) संबंधित उमेदवार (संचालकांमार्फत)
- ७) सामान्य प्रशासन विभाग (१६ ब) मंत्रालय, मुंबई- ४०० ०३२
- ८) निवडनस्ती पापु -१५